



TRIBUNAL GHAL TALBIET ZGHAR

**GUDIKATUR DR.
IAN SPITERI BAILEY**

Seduta ta' l-10 ta' Jannar, 2008

Talba Numru. 547/2006

**Gasan Mamo Insurance Ltd (C3143) kif surrugata
fid-drittijiet tal-assigurata tagħha Krea (Malta)
Limited skond il-ligi u l-polza ta' assikurazzjoni
(C056214)**

Vs

Attrans Limited

It-Tribunal,

Ra l-Avviz fl-ismijiet premessi pprezentat fl-20 ta' Gunju, 2006 fejn gie premess illi l-konvenuta għandha tigi kkundannata thallas is-somma ta' tmien mijha u tlieta u hamsin Lira Matlin u disgha u tmenin centezmu (Lm853.89c) rappresentanti hsarat fuq konsenja ta' iron cabinets impurtata f'Malta minn Krea Malta Limited li inkarigat lis-socjeta` konvenuta iggorr il-merkanzija li waslet Malta fit-22 ta' Gunju 2005 b'diversi hsarat li

Kopja Informali ta' Sentenza

ghalihom Krea (Malta) Ltd giet kkumpensata mis-socjeta` attrici li b'hekk giet surrogata fid-drittijiet ta' l-assigurata tagħha.

Bl-ispejjez u bl-interessi mid-data tal-prezentata tal-Avviz kontra l-konvenuta li minn issa hija ngunta għas-subizzjoni.

Ra r-**Risposta** tas-socjeta` konvenuta tad-19 ta' Settembru 2006 fejn gie eccepit illi t-talbiet attrici għandhom jigu michuda a spejjez tal-istess socjeta` stante li s-socjeta` konvenuta bl-ebda mod ma kienet responsabbi għal allegat hsara fil-merkanzija tas-Socjeta` Krea (Malta) Limited.

Ra d-dokumenti kollha esebiti u sema` l-provi kollha prodotti.

Sema` t-trattazzjoni tad-difensuri u ra illi l-kawza thalliet ghall-lum għad-decizjoni.

Ikkunsidra :

Illi in sostenn tal-posizzjoni attrici gie pprezentat affidavit ta' Donald Mallia – *Logistics Manager* tas-socjeta` Krea (Malta) Ltd.

Donald Mallia jghid illi l-konsenja twasslet fil-warehouse f'Rahal Għid mix-xufier tas-socjeta` konvenuta u meta bdew jifthu l-kaxxi sabu 19 il-cabinet danneggjat. Jghid illi “*kif indunajna*” “*minnufih*” informa lis-socjeta` assikuratrici tagħhom u bagħtu surveyor fuq il-post.

Esebixxa e-mail datata 11 ta' Lulju 2005 li permezz tagħha għarrraf lis-socjeta` konvenuta illi kienu sabu hsarat u jghid fl-istess e-mail “*the problem is that the outside packaging had no signs of damages and it was only when we opened them that we could see the extent of the damage*” – Dok DM2.

Dok DM3 hija ittra mibghuta mis-supplier Preti Srl li tikkonferma illi l-merkanzija ntbagħtet fi stat tajjeb u li l-

Kopja Informali ta' Sentenza

mod kif tghabbiet il-merkanzija u giet trasportata mis-socjeta` konvenuta ma kinitx wahda ideali – idoneja. Di fatti s-supplier jikkonkludi li kwalsiasi danni huma frott tat-trasportatur.

Xehed Kurt Caruana, *Claims Handler* tas-socjeta` attrici, li qal illi tqabbed surveyor, Paul Ellul u sar hlas skond ir-rapport ta' l-istess surveyor.

L-istess Paul Ellul xehed illi spezzjona l-cabinets fid-19 ta' Lulju 2005. Esebixxa wkoll kopja tas-survey – Dok PE1, u esebixxa kopja aktar dettaljata bid-dokumenti kollha annessi fi stadju ulterjuri – Dok PE2. Jghid (6.03.07) illi l-merkanzija sabha kollha fil-pakketti u nfetah kollox fil-presenza tieghu.

Illi s-socjeta` konvenuta ghazlet illi ma tressaqx provi peress illi fi kliem id-difensur tagħha “*il-provi tieghu già gew pprezentati fil-kors tal-provi tas-socjeta` attrici*”.

Ikkunsidra ulterjorment :

Illi essenzjalment is-socjeta` konvenuta tikkontendi illi l-hsarat misjuba ma' sarux fil-kors tat-tragitt tal-merkanzija. In sostenn ta' dan id-difensur tas-socjeta` konvenuta jiddikjara fit-trattazzjoni illi :

- (a) Krea (Malta) Ltd accettaw id-delivery minghajr rizervi.
- (b) Il-hsara kienet evidenti mill-bidu (vide ritratt a fol 55), u
- (c) Il-konsenja saret fit-22 ta' Gunju 2005 u s-survey sar madwar erba` gimghat wara, fid-19 ta' Lulju 2005 – allura l-konsenja kienet ilha erba` gimghat għand is-socjeta` Krea (Malta) Ltd.

It-Tribunal wiezen dawn l-argumenti in sostenn ta' l-eccezzjoni tas-socjeta` konvenuta – u filwaqt illi jtihom piz, b'dana kollu mill-provi jirrizulta illi :

Kopja Informali ta' Sentenza

- (a) Ir-rapport dwar il-hsarat sar lis-socjeta` konvenuta fil-11 ta' Lulju 2005. Kien sar anke qabel lis-socjeta` estera, kif jirrizulta mir-risposta ta' Preti Srl.
- (b) Preti Srl iddikjarat illi hija harrget il-merkanzia fi stat tajjeb.
- (c) Illi t-trasportatur ma kellux mezzi adegwati sabiex jorbot l-merkanzia u di fatti s-socjeta` estera Preti Srl iddubit u l-mod kif l-merkanzia tghaddiet u giet trasportata.

Illi dawn il-fatti ma humiex kkontestati u s-socjeta` konvenuta ma` ressqt ebda prova li turi kif hi ghabbiet u t-trasportat il-merkanzia.

Illi huwa minnu illi s-socjeta` Krea (Malta) Ltd damet tlett gimghat sabiex ghamlet rapport lit-trasportatur, pero` ma` jirrizultawx provi sufficienti li jindikaw illi l-hsara saret fuq il-merkanzia meta din kienet fil-mahzen ta' Krea Limited.

Anzi irid jinghad illi hija ghamlet ir-rapport tagħha l-ewwel lis-socjeta` estera wara biss gimghatejn. Huwa minnu illi fuq l-fattura ma` saru ebda rizervi, u dan jista` jkun nuqqas tas-socjeta` Krea (Malta) Ltd – pero` dan ma jfissirx illi t-Tribunal għandu jkun konvint illi l-hsara saret fl-imhazen ta' Krea (Malta) Ltd.

Illi mill-assjem tal-provi kollha prodotti – inoltre` mhux kkontestati mis-socjeta` konvenuta - it-Tribunal ihoss illi s-socjeta` attrici ppruvat il-kaz tagħha fil-grad li trid il-ligi fi proceduri bhal dawn, filwaqt illi s-socjeta` konvenuta setghet qajjmet dubbju in sostenn tat-tezi tagħha, pero` dan ma hux bizzejjed u sufficienti biex it-Tribunal jilqa` l-eccezzjoni tagħha. Is-socjeta` konvenuta ghazlet li tistrieh fuq il-provi prodotti mis-socjeta` attrici u ma ressquet xejn minn jeddha in sostenn ta' l-eccezzjonji tagħha. Dan iwassal sabiex it-Tribunal ma jistgħax ihossu komdu u sodisfatt illi jilqa` l-eccezzjoni tagħha. Illi lanqas ma` hija kkontestata l-quantum per se.

Kopja Informali ta' Sentenza

Ghaldaqstant, it-Tribunal, wara li qies il-provi kollha prodotti u c-cirkostanzi kollha tal-kaz, jaqta` u jiddeciedi billi jilqa` t-talba attrici filwaqt illi jichad l-eccezzjoni tas-socjeta` konvenuta, u jikkundanna lis-socjeta` konvenuta thallas lil dik attrici s-somma ta' elf disa' mijia u disgha u tmenin Euro u tlett Euro centezmi (€1989.03) (Lm853.89) bl-ispejjes u bl-imghax kif mitluba fl-Avviz.

< Sentenza Finali >

-----TMIEM-----